

Nu'le pa plis ki Bul Later

Kan imin enn zur dibut drwat,
Vinn saz, konn sant so prop elozi,
Kan larg lasenn, kraz mayon plat,
Fonn so feray, fer lot kiksoz,

Lerla, enn ku, nu gayn lelan
Vinn for, zean, ero, nu tu.
Beni swa li ki ris letan -
Sa zur, sa ler – pli pre ar nu.

*Vini, Esklav-Travay! Pa per!
Kifer sumet? Pa nu ki bef?
Dibut! Avans u lafreyer!
Tu travayer, devir tu sef!*

Ena ki feb, ki rod tuzur
Dilye demand nu program, tu,
Persiste dir, lanwit lizur,
Ki nu pe rod gayn "tro buku".

Mo riye kan mo tann zot koz
Sa zar parol. Li enn erer,
'koz nu program pa rod gran soz,
Nu'le pa plis ki BUL LATER.

Extre depi: "Sante pu Esklav-Travay!" par James Connolly, tradir par Lindsey Collen, c. 2013.

Pu enn ti-listorik ek enn-de versyon sante James Connolly, kapav ekut
<https://www.youtube.com/watch?v=9pXvHwE2uTs>